

ஜனவரி - 21

TNPSC துளிகள்

- ❖ பயணிகளின் அடையாளச் சரிபார்ப்பை வலுப்படுத்தவும் சட்டவிரோத முன்பதிவு நடைமுறைகளைத் தடுக்கவும் இந்திய இரயில்வே ஒற்றைப் பயன்பாட்டுக் கடவுச்சொல் (OTP) அடிப்படையிலான பயணச் சீட்டு முறையை அறிமுகப் படுத்தி உள்ளது.
- ❖ மத்திய அரசின் சுகாதாரத் திட்ட (CGHS) பயனாளிகளுக்காக நிதிச் சேவைகள் துறை பரிபூரண மெடிக்களம் ஆயுஷ் பீமா திட்டத்தினை அறிமுகப்படுத்தியது.
 - இந்தக் கொள்கை இலவச வசதிகள், நவீன சிகிச்சைகள் மற்றும் பரந்த அளவிலான மருத்துவமனை வலையமைப்பை அணுகுவதற்கான வாய்ப்பினை வழங்குகிறது.

தமிழ்நாட்டுச் செய்திகள்

தமிழ்நாட்டின் அயலகத் தமிழர் விருதுகள் 2026



- ❖ தமிழக முதலமைச்சர் அயலகத் தமிழர்களை தங்கள் தமிழ் அடையாளத்தையும் வேர்களையும் ஒருபோதும் மறக்க வேண்டாம் என்று அழைப்பு விடுத்தார்.
- ❖ சென்னையில் ஏற்பாடு செய்யப்பட்ட இதன் கொண்டாட்டங்களில் 70க்கும் மேற்பட்ட நாடுகளைச் சேர்ந்த அமைச்சர்கள் உட்பட பல பிரதிநிதிகள் பங்கேற்றனர்.
- ❖ இந்த நிகழ்வின் போது, பின்வரும் விருதுகள் முதல்வரால் வழங்கப்பட்டன:
- ❖ பெரியார் அம்பேத்கர் சிந்தனை வட்டம் ஆஸ்திரேலியா அமைப்பின் தலைவர் டாக்டர் அண்ணாமலைக்கு தமிழ் மாமணி விருது.
- ❖ கணியன் பூங்குன்றனார் விருதுகள் முகமது ஹனிஃபா பின் அப்துல்லா (கல்வி), சரவணன் பத்மநாபன் மற்றும் செந்தில்குமார் இராமலிங்கம் (சமூக மேம்பாடு), கோகிலவாணி பிரகாஷ் தேவன் (பெண்கள்), அன்சாரி வாஹித் (வர்த்தகம்), திருமலைசாமி வேலவன் (அறிவியல் மற்றும் தொழில்நுட்பம்), கபிலன் தர்மராஜன் (மருத்துவம்) ஆகியோருக்கு வழங்கப்பட்டன.
- ❖ சிறந்தக் கலாச்சாரத் தூதர் விருது சாவ் சு து ஸார் எனும் தீபா இராணிக்கு வழங்கப் பட்டது.

தேசியச் செய்திகள்

ஒதுக்கீடு செய்யப்படாத இடங்கள் குறித்து உச்ச நீதிமன்றம்



- ❖ இடஒதுக்கீடு செய்யப்படாத (பொது) பிரிவு இடங்கள் தகுதியின் அடிப்படையில் அனைத்து தேர்வர்களுக்கும் பொருந்தும் என்று இந்திய உச்ச நீதிமன்றம் தீர்ப்பளித்தது.
- ❖ பொதுத் தரநிலைகளில் தகுதி பெறும் SC, ST மற்றும் OBC தேர்வர்கள் இட ஒதுக்கீடு செய்யப்படாத இடங்களில் கணக்கிடப்பட வேண்டும்.
- ❖ இட ஒதுக்கீடு செய்யப்படாத இடங்கள் தகுதி அடிப்படையிலான வகையாகும் என்றும், பொதுப் பிரிவினர்கான தனி ஒதுக்கீடு அல்ல என்றும் நீதிமன்றம் தெளிவுபடுத்தியது.
- ❖ தகுதியால் மேற்கொள்ளப்பட்ட மாற்றம் (இட ஒதுக்கீட்டுச் சலுகைகளைப் பெறாமல் தேர்வு) என்ற கருத்தை தீர்ப்பு விளக்கியது.
- ❖ 2013 ஆம் ஆண்டு இந்திய விமான நிலைய ஆணைய (AAI) ஆட்சேர்ப்பு வழக்கில் இருந்து இந்த தீர்ப்பு வந்தது.
- ❖ இந்த முடிவு அரசியலமைப்பின் 14 மற்றும் 16 ஆகிய சரத்துக்களின் (சமத்துவம் மற்றும் சம வாய்ப்பு) அடிப்படையில் மேற்கொள்ளப்பட்டது.

உணவு விநியோகச் சீர்திருத்தச் செயல்பாடுகள்

- ❖ பிளிங்கிட், ஜெப்டோ, ஜொமடோ மற்றும் ஸ்விக்கி போன்ற முக்கிய உணவு விநியோகத் தளங்கள் 10 நிமிட உணவு விநியோகக் காலக்கெடுவை நீக்க ஒப்புக் கொண்டன.
- ❖ இணையவெளித் தொழிலாளர்களுக்குப் பாதுகாப்பு மற்றும் சிறந்த பணி நிலைமைகளை உறுதி செய்வதற்கான அரசாங்கத்தின் நடவடிக்கையைத் தொடர்ந்து இந்த முடிவு எடுக்கப் பட்டது.
- ❖ பிளிங்கிட் நிறுவனம் ஏற்கனவே 10 நிமிட வாக்குறுதியை அதன் விளம்பரத்திலிருந்து நீக்கியுள்ளது; மற்றவை விரைவில் இதனைப் பின்பற்றும்.
- ❖ இந்த நடவடிக்கையானது உணவு விநியோகப் பணியாளர்களின் பாதுகாப்பு மற்றும் கண்ணியத்திற்கு முன்னுரிமை அளிக்கிறது என்பதோடு மேலும் இது மனிதாபிமான மற்றும் நிலையான இணைய வணிக நடைமுறைகளில் அரசாங்கத்தின் கவனத்தைப்


பிரதிபலிக்கிறது.



WHAT HAPPENS NOW

- Major delivery aggregators have agreed to remove 10-minute delivery branding
- Aim: better safety, reduced pressure & improved working conditions
- Other platforms expected to follow soon
- Official comments from companies are awaited

NPS சீர்திருத்தக் குழு - M.S. சாஹூ



- ❖ தேசிய ஓய்வூதிய முறையின் (NPS) கீழ் உறுதியான கொடுப்பனவுகளுக்கான கட்டமைப்பை வடிவமைக்க ஓய்வூதிய நிதி ஒழுங்குமுறை மற்றும் மேம்பாட்டு ஆணையம் (PFRDA) ஒரு உயர் மட்டக் குழுவை அமைத்துள்ளது.
- ❖ இந்திய திவால்நிலை மற்றும் நொடிப்புநிலை வாரியத்தின் (IBBI) முன்னாள் தலைவர் M.S. சாஹூ தலைமையிலான இந்தக் குழுவில் 15 உறுப்பினர்கள் உள்ளனர்.
- ❖ NPS முறையின் கீழ் ஓய்வூதிய வருமானத்திற்கான சந்தை அடிப்படையிலான, சட்டப் பூர்வமாக செயல்படுத்தக்கூடிய வழிகாட்டுதல்களை உருவாக்குவதே இதன் முக்கியக் குறிக்கோள் ஆகும்.
- ❖ NPS என்பது 2004 ஆம் ஆண்டில் தொடங்கப்பட்ட, ஊழியர்கள் (10%) மற்றும் அரசாங்கத்தின் (14%) பங்களிப்புகளுடன் கூடிய ஒரு பங்களிப்பு சார்ந்த, சந்தையுடன் இணைக்கப்பட்ட ஓய்வூதியத் திட்டமாகும்.
- ❖ NPS வாட்சல்யா திட்டம் 2025, கல்வி மற்றும் மருத்துவ நோக்கங்களுக்காக பகுதியளவு பணம் எடுக்க அனுமதிக்கப்படுவதுடன் சிறார்கள்க்கு சிறந்த நீண்டகால ஓய்வூதியச் சேமிப்பை வழங்குகிறது.
- ❖ இந்த முன்னெடுப்பு ஓய்வுக்குப் பிறகு வருமான உறுதிப்பாட்டை உறுதி செய்வதையும் நிதிப் பாதுகாப்பை மேம்படுத்துவதையும் நோக்கமாகக் கொண்டுள்ளது.

பெண் தொழில்முனைவோருக்கான தேசியப் பிரச்சாரம்




- ❖ தீன்தயாள் அந்த்யோதயா யோஜனா - தேசிய கிராமப்புற வாழ்வாதாரத் திட்டம் (DAY-NRLM) கிராமப்புற பெண்களுக்கு வேளாண் அல்லாத வாழ்வாதார வாய்ப்புகளை விரிவுபடுத்துவதற்காக தொழில்முனைவோர் குறித்தான தேசியப் பிரச்சாரத்தைத் தொடங்கியுள்ளது.
- ❖ இந்தப் பிரச்சாரம் ஆனது, மூன்று கோடி லட்சபதி தீதிக்களை (ஆண்டுதோறும் 1 லட்சம் அல்லது அதற்கு மேல் சம்பாதிக்கும் பெண்கள்) உருவாக்குவதை நோக்கமாகக் கொண்டுள்ளது.
- ❖ சமூக வள நபர்கள் சாத்தியமான நிறுவனங்களை அடையாளம் காணவும், பெண் தொழில்முனைவோருக்கு வழிகாட்டவும், நீண்ட கால ஆதரவை வழங்கவும் பயிற்சி அளிக்கப்படுவார்கள்.
- ❖ இந்தத் திட்டம் 50,000 சமூக வள நபர்களுக்குப் பயிற்சி அளிக்கும் மற்றும் 50 லட்சம் சுய உதவிக் குழு உறுப்பினர்களுக்குத் தொழில்முனைவோர் மேம்பாட்டுப் பயிற்சியினை அளிக்கும்.
- ❖ இந்த முன்னெடுப்பு உள்ளூர்ப் பொருளாதாரங்களை வலுப்படுத்தும் என்பதோடு நிதி உள்ளடக்கத்தை ஊக்குவிக்கும், பெண்கள் தலைமையிலான ஒரு சுய சார்பு கிராமப் புற வேளாண்மை சாராதப் பொருளாதாரத்தை உருவாக்கும் என்று எதிர்பார்க்கப் படுகிறது.


இந்தியாவின் உயிரிப் பொருளாதார வளர்ச்சி

- ❖ குஜராத்தில் உயிரிப் பாதுகாப்பு நிலை-4 (BSL-4) உயிரிக் கட்டுப்பாட்டு வசதியின் தொடக்கத்தின் போது அறிவிக்கப்பட்டபடி, இந்தியாவின் உயிரிப் பொருளாதாரம் 2024 ஆம் ஆண்டில் 166 பில்லியன் அமெரிக்க டாலர்களை எட்டியது.
- ❖ இந்தியாவின் உயிரிப் பொருளாதாரத்தில் உயிரித் தொழில்நுட்பம், உயிரி மருந்துகள், உயிரி வேளாண்மை, உயிரி தொழில்துறை பொருட்கள், உயிரி ஆற்றல் மற்றும் சுகாதார அறிவியல் ஆகியவை அடங்கும்.
- ❖ இந்தத் துறை 2014 ஆம் ஆண்டில் 10 பில்லியன் அமெரிக்க டாலர்களிலிருந்து, சுமார் 16 மடங்கு வளர்ச்சியுடன் 2026 ஆம் ஆண்டில் சுமார் 165.7 பில்லியன் அமெரிக்க டாலர்களாக வளர்ந்தது.
- ❖ மிகப்பெரிய பங்கு உயிரி-தொழில்துறை (47%), அதைத் தொடர்ந்து உயிரி-மருந்து (35%), உயிரி ஆராய்ச்சி மற்றும் தகவல் தொழில்நுட்பம் (9%) மற்றும் உயிரி-வேளாண்மை (8%) ஆகும்.

- ❖ 2014 ஆம் ஆண்டில் 50 ஆக இருந்த உயிரித் தொழில்நுட்ப புத்தொழில் நிறுவனங்களின் எண்ணிக்கை 2026 ஆம் ஆண்டில் 11,000 க்கும் அதிகமாக அதிகரித்தது.
- ❖ குஜராத் மையம் உட்பட புதிய BSL-4 ஆய்வகங்கள், அதிக ஆபத்துள்ள நோய்க்கிருமி ஆராய்ச்சி மற்றும் பொது சுகாதாரத் தயார்நிலைக்கான இந்தியாவின் திறனை வலுப்படுத்துகின்றன.



UGC விதிமுறைகள் 2026




- ❖ உயர்கல்வி நிறுவனங்களில் சாதி அடிப்படையிலான பாகுபாட்டைத் தடுக்க, பல்கலைக்கழக மானியக் குழு (UGC) 2026 ஆம் ஆண்டு ஜனவரியில் புதிய விதிமுறைகளை அறிவித்தது.
- ❖ இந்த விதிமுறைகள் பல்கலைக்கழக மானியக் குழு (உயர்கல்வி நிறுவனங்களில் சமத்துவத்தை மேம்படுத்துதல்) விதிமுறைகள், 2026 என்று பெயரிடப்பட்டுள்ளன.
- ❖ இந்த விதிகள் சாதி அடிப்படையிலான பாகுபாட்டின் கீழ் பட்டியலிடப்பட்ட சாதிகள் (SCs), பட்டியலிடப்பட்ட பழங்குடியினர் (STs) மற்றும் இதரப் பிற்படுத்தப்பட்ட

வகுப்பினர் (OBCs) ஆகியோரை உள்ளடக்கியது.

- ❖ அனைத்து உயர்கல்வி நிறுவனங்களும் கட்டாயச் சமூகப் பிரதிநிதித்துவத்துடன் சம வாய்ப்பு மையங்கள் (EOC) மற்றும் சமத்துவக் குழுக்களை நிறுவ வேண்டும்.
- ❖ இந்த விதிமுறைகளைச் செயல்படுத்துவதை மேற்பார்வையிட UGC ஒரு தேசிய அளவிலான கண்காணிப்புக் குழுவை உருவாக்கும்.
- ❖ இணங்கத் தவறிய நிறுவனங்கள் UGC அங்கீகாரம், திட்டங்கள் அல்லது பட்டப்படிப்பு திட்டங்களை வழங்குவதற்கான ஒப்புதலை இழக்க நேரிடும்.

பொருளாதாரச் செய்திகள்


உணவுத் துறையில் பணவாட்டம்



- ❖ 2014 ஆம் ஆண்டிற்குப் பிறகு முதல் முறையாக 2025 ஆம் ஆண்டில் இந்தியாவின் உணவுப் பொருட்களின் விலைகள் பணவாட்டத்தினை எதிர்கொண்டன (-0.2%) என்ற நிலையில் இது 12 ஆண்டுகளில் இல்லாத அளவுக்கு 2.2% குறைந்த சில்லறைப் பண வீக்கத்திற்குப் பங்களித்தது.
- ❖ பணவாட்டம் என்பது பொது விலை மட்டத்தில் ஏற்படும் தொடர்ச்சியான வீழ்ச்சியாகும் என்பதோடு இது பணத்தின் வாங்கும் சக்தியை அதிகரிக்கிறது.
- ❖ முக்கியக் காரணங்களில் பலவீனமான தேவை, அதிக உற்பத்தித்திறன் காரணமாக அதிகப்படியான வழங்கல் மற்றும் நெருக்கடியான கடன் அல்லது அதிகமான வட்டி விகிதங்கள் ஆகியவை அடங்கும்.
- ❖ இது பணவாட்டச் சுழலைத் தூண்டி, தாமதமான கொள்முதல்கள், குறைக்கப்பட்ட வணிக இலாபங்கள், அதிக வேலைவாய்ப்பின்மை மற்றும் அதிகரித்த உண்மையான கடன் சுமை ஏற்படலாம்.
- ❖ பணவாட்டத்தைச் சமாளிப்பதற்கான கொள்கை நடவடிக்கைகளில் விரிவாக்கப் பணவியல் கொள்கை (ரெப்போ விகிதத்தைக் குறைத்தல், அளவு சார் தளர்வு, திறந்த சந்தைச் செயல்பாடுகள் மூலம் பணப் புழக்கத்தினைச் செலுத்துதல்- OMO) மற்றும் விரிவாக்க நிதிக் கொள்கை (பொதுச் செலவினங்களை அதிகரித்தல், வரிகளைக் குறைத்தல்) ஆகியவை அடங்கும்.
- ❖ பணவாட்டம் உண்மையான வீழ்ச்சியை விட விலைகளில் ஏற்படும் மெதுவான உயர்வான பணவீக்கக் குறைப்பிலிருந்து வேறுபடுகிறது.

அறிவியல் மற்றும் தொழில்நுட்பச் செய்திகள்

அல்ட்ராகோல்ட் அணு இயற்பியல்



- ❖ குளிர்ந்த மற்றும் அதி குளிர்ந்த/அல்ட்ராகோல்ட் அணு இயற்பியலில் இந்தியா வலுவான இருப்பைக் கொண்டுள்ளது.
- ❖ அல்ட்ராகோல்ட் அணுக்கள், குவாண்டம் விளைவுகள் ஆதிக்கம் செலுத்துகின்ற தனிச் சுழிய வெப்பநிலைக்கு (-273.15°C) அருகிலான வெப்பநிலையில் குளிர்விக்கப் படுகின்றன.
- ❖ அணுக்கள் ஒற்றை "அதி அணு" போல செயல்படும் போஸ்-ஐன்ஸ்டீன் செறி பொருட்களை உருவாக்கலாம்.
- ❖ லேசர் குளிரூட்டல் ஃபோட்டான் உந்தத்தைப் பயன்படுத்தி அணுக்களின் வேகத்தினை மெதுவாக்குகிறது.
- ❖ இதன் பயன்பாடுகளில் அணு கடிகாரங்கள், புவியிட அமைப்புகள், குவாண்டம் உணர்விகள், குவாண்டம் மாதிரியாக்கிகள் மற்றும் குவாண்டம் கணினிகள் ஆகியவை அடங்கும்.

சுற்றுச்சூழல் செய்திகள்

சதுப்பு நில முதலை எண்ணிக்கை

- ❖ சமீபத்திய முதலை கணக்கெடுப்பு ஒடிசாவின் சிமிலிபால் தேசியப் பூங்காவில் முதலை எண்ணிக்கையில் அதிகரிப்பைக் காட்டியது.
- ❖ 2025 ஆம் ஆண்டில் 81 ஆக இருந்த மொத்த முதலை எண்ணிக்கை 2026 ஆம் ஆண்டில் 84 ஆக அதிகரித்தது.
- ❖ தியோ நதியில் 60 முதலைகளுடன் அதிக எண்ணிக்கை பதிவானது.
- ❖ கிழக்குத் தொடர்ச்சி மலைகளில் உள்ள ஒடிசாவின் மயூர்பஞ்ச் மாவட்டத்தில் அமைந்துள்ள இந்தப் பூங்கா, சுமார் 2,750 சதுர கிலோமீட்டர் பரப்பளவைக் கொண்டு உள்ளது.
- ❖ இந்தப் பூங்கா 2009 ஆம் ஆண்டு முதல் யுனெஸ்கோவின் உலக உயிர்க்கோளக் காப்பக வலையமைப்பின் ஒரு பகுதியாக இருந்து வருகிறது.
- ❖ புத்தபலங்கா மற்றும் தியோ போன்ற முக்கியமான ஆறுகள் இந்தப் பூங்கா வழியாகப் பாய்ந்து முதலை வாழ்விடங்களை ஆதரிக்கின்றன.

- ❖ முதலை எண்ணிக்கையில் அதிகரிப்பு, இராம்தீர்த்த சதுப்பு நில முதலை இனப் பெருக்க மையத்திலிருந்து வெளியிடப்படுவதுடன் தொடர்புடையது.



Mugger Crocodile (முகு)
Crocodylus palustris

Schedule-I
Indian Wildlife Protection Act, 1972


About the Species
A stout-bodied crocodile with a broad snout, dark olive-brown skin, and webbed feet. Found in freshwater habitats like rivers, lakes, marshes, and reservoirs. Opportunistic carnivore feeding on fish, reptiles, birds, and small mammals.

Presence in Odisha
Inhabits Similipal, Satkosia Gorge, Ghodahada Dam, Saberi river and major river basins like the Mahanadi and Brahmani.

Ecological Importance
Top predator in aquatic ecosystems. Controls fish populations, maintains waterway health, and plays a role in nutrient recycling and bank stability.

அறிக்கைகள் மற்றும் குறியீடுகள்

பொறுப்புள்ள நாடுகளின் குறியீடு 2026



World Intellectual Foundation
in collaboration with
Jawaharlal Nehru University,
Indian Institute of Management, Mumbai, and
Dr. Ambedkar International Centre

Launch of the
Responsible Nations Index

Date: Monday, 19 January 2026
Time: 3:30 PM
Venue: Bhim Hall, Dr. Ambedkar International Centre, Janpath,
New Delhi

- ❖ உலக அறிவுசார் அறக்கட்டளை (WIF) பொறுப்புள்ள நாடுகளின் குறியீட்டை (RNI) வெளியிட உள்ளது.
- ❖ உலக நாடுகளை மதிப்பிடுவதற்கான இந்தியாவின் முதல் உலகளாவிய குறியீடு இதுவாகும்.
- ❖ RNI பொருளாதார அல்லது இராணுவ சக்திக்குப் பதிலாக பொறுப்பான நிர்வாகம், நிலைத்தன்மை மற்றும் உலகளாவிய பொறுப்பை மதிப்பிடுகிறது.
- ❖ இது ஜவஹர்லால் நேரு பல்கலைக்கழகம் (JNU), மும்பையில் உள்ள இந்திய மேலாண்மை கல்வி நிறுவனம் (IIM) மற்றும் டாக்டர் அம்பேத்கர் சர்வதேச மையம்

ஆகியவற்றுடன் இணைந்து உருவாக்கப்பட்டுள்ளது.

- ❖ இந்தக் குறியீடு 154 நாடுகளை வெளிப்படையான மற்றும் உலகளவில் பெறப்பட்ட தரவுகளைப் பயன்படுத்தி மதிப்பிட்டது.
- ❖ RNI உள் நாட்டுப் பொறுப்பு (குடிமக்கள் நல்வாழ்வு, கண்ணியம், நீதி), சுற்றுச்சூழல் பொறுப்பு (பருவநிலை நடவடிக்கை, இயற்கை வள மேலாண்மை) மற்றும் வெளிப்புறப் பொறுப்பு (அமைதி, பலதரப்பு ஒத்துழைப்பு, உலகளாவிய நிலைத்தன்மை) ஆகிய மூன்று பரிமாணங்களைக் கொண்டுள்ளது.
- ❖ நெறிமுறை நிர்வாகம் மற்றும் நிலையான மேம்பாடு குறித்து நாடுகளை மதிப்பிடச் செய்வதற்கான மதிப்பு அடிப்படையிலான கட்டமைப்பை இது வழங்குகிறது.

உலகளாவிய மதிப்பீட்டு அறிக்கை 2025




- ❖ பேரிடர் அபாயக் குறைப்பு குறித்த 2025 ஆம் ஆண்டு உலகளாவிய மதிப்பீட்டு அறிக்கையின் படி (GAR 2025), உலகளாவிய காட்டுத்தீயானது மொத்தப் பொருளாதார இழப்புகளில் சுமார் 106 பில்லியன் அமெரிக்க டாலர் இழப்புகளை ஏற்படுத்தியது.
- ❖ காட்டுத்தீ என்பது சமூக, பொருளாதார அல்லது சுற்றுச்சூழல் மதிப்புகளுக்கு தீங்கு விளைவிக்கும் எந்தவொரு எதிர்பாராத மற்றும் கட்டுப்பாடற்றத் தாவரங்களில் ஏற்படும் தீ ஆகும்.
- ❖ சுற்றுச்சூழல் பாதிப்புகளில் CO₂ உமிழ்வு, பல்லுயிர் இழப்பு மற்றும் பருவநிலை பின்னாட்டச் சூழல்கள் ஆகியவை அடங்கும்.
- ❖ மனிதப் பாதிப்புகளில் சுவாச மற்றும் இருதயக் கோளாறுகள் மற்றும் சமூகங்களின் இடம் பெயர்வு ஆகியவை அடங்கும்.
- ❖ பருவநிலை மாற்றம், நிலப் பயன்பாட்டு மாற்றங்கள், மனித நடவடிக்கைகள் மற்றும் எரிபொருள் கிடைக்கும் தன்மை காரணமாக காட்டுத்தீ அபாயங்கள் அதிகரித்து வருகின்றன.

உலகளாவியப் பொருளாதார வாய்ப்புகள் அறிக்கை 2026


- ❖ உலக வங்கி உலகளாவிய வளர்ச்சியை மதிப்பிடுவதற்காக ஆண்டுதோறும் இரண்டு முறை வெளியிடப்படுகின்ற உலகளாவியப் பொருளாதார வாய்ப்புகள் (GEP)

அறிக்கையை வெளியிட்டது.

- ❖ 2025-26 ஆம் நிதியாண்டிற்கான இந்தியாவின் வளர்ச்சிக் கணிப்பு 2025 ஆம் ஆண்டு ஜூன் மாதத்தில் கணிக்கப்பட்ட 6.3% அளவிலிருந்து 7.2% ஆக திருத்தப்பட்டது.
- ❖ இந்தியாவில் வளர்ச்சிக் காரணிகளில் வலுவான உள்ளூர் தேவை, அதிகரித்து வரும் தனியார் நுகர்வு, வரிச் சீர்திருத்தங்கள் மற்றும் கிராமப்புற வீட்டு வருமானம் அதிகரிப்பு ஆகியவை அடங்கும்.
- ❖ உலகளாவிய வர்த்தக வளர்ச்சி 2025 ஆம் ஆண்டில் 3.4% சதவீதத்திலிருந்து 2026 ஆம் ஆண்டில் 2.2% ஆகக் குறையும் என்று எதிர்பார்க்கப்படுகிறது.
- ❖ வளர்ந்து வரும் சந்தை மற்றும் வளர்ந்து வரும் பொருளாதாரங்களில் (EMDE) அரசாங்கக் கடன் 55 ஆண்டுகளில் இல்லாத அளவுக்கு மொத்த உள்நாட்டு உற்பத்தியில் கிட்டத்தட்ட 70% அளவினை எட்டியுள்ளது.



ஏற்றுமதி தயார்நிலை குறியீடு 2024



- ❖ இந்திய மாநிலங்கள் மற்றும் ஒன்றியப் பிரதேசங்களின் ஏற்றுமதி தயார்நிலையை மதிப்பிடுவதற்காக நிதி ஆயோக் அமைப்பு 2024 ஆம் ஆண்டு ஏற்றுமதி தயார்நிலை குறியீட்டினை (EPI) வெளியிட்டுள்ளது.
- ❖ ஏற்றுமதி ஆயத்த குறியீடு (EPI) என்பது ஏற்றுமதி உள்கட்டமைப்பு, வணிக சுற்றுச்சூழல் அமைப்பு, கொள்கை ஆதரவு மற்றும் ஏற்றுமதி செயல்திறனை அளவிடும் ஒரு கூட்டு குறியீடாகும்.

- ❖ EPI 2024 என்பது நான்காவது குறியீடாகும் என்பதோடு இது முதலில் 2020 ஆம் ஆண்டு ஆகஸ்ட் மாதத்தில் தொடங்கப்பட்டது.
- ❖ இந்தக் குறியீடு அதிகாரப்பூர்வ அரசாங்கத் தரவைப் பயன்படுத்துகின்ற 4 தூண்கள், 13 துணைத் தூண்கள் மற்றும் 70 குறிகாட்டிகளை அடிப்படையாகக் கொண்டது.
- ❖ மாநிலங்கள் மற்றும் ஒன்றியப் பிரதேசங்கள் செயல்திறனை அடிப்படையாகக் கொண்டு முன்னிலையில் உள்ளவை, சவாலை எதிர்கொள்பவை மற்றும் ஆர்வ மிக்கவை என வகைப்படுத்தப்பட்டுள்ளன.
- ❖ மகாராஷ்டிரா, தமிழ்நாடு மற்றும் குஜராத் ஆகியவை பெரிய மாநிலங்களில் முன்னணியில் உள்ளன அதே நேரத்தில் உத்தரகாண்ட் மற்றும் ஜம்மு & காஷ்மீர் சிறிய மாநிலங்கள் மற்றும் ஒன்றியப் பிரதேச பிரிவுகளில் முன்னணியில் உள்ளன.

மாநிலச் செய்திகள்

இந்தியாவின் முதல் சூரிய சக்தியில் இயங்கும் ATM வேன்



- ❖ திரிபுரா கிராம வங்கியானது, சூரிய சக்தியில் இயங்கும் ATM வேனை அறிமுகப் படுத்திய இந்தியாவின் முதல் பிராந்திய கிராமப்புற வங்கி (கிராம வங்கி) ஆனது.
- ❖ சூரிய சக்தியில் இயங்கும் இந்த ATM வேன் குறைந்த மின்சாரத்தில் தொலைதூரப் பகுதிகளில் வங்கிச் சேவைகளை வழங்குகிறது.
- ❖ இந்த முன்னெடுப்பு நிர்வாகம், புதுமை மற்றும் பொது சேவை வழங்கலில் சிறந்து விளங்குவதற்காக SKOCH குழுமத்தின் வெள்ளி விருதை வென்றது.
- ❖ சூரிய சக்தியால் இயங்கும் ATMகள் நிலையான மற்றும் கட்டமைப்பு சாரா வங்கி தீர்வுகளை வழங்க உதவுகின்றன.

AI ஆய்வகங்களின் விரிவாக்கம் - உத்தரப் பிரதேசம்

- ❖ உத்தரப் பிரதேசத்தில் செயற்கை நுண்ணறிவு (AI) சூழல் அமைப்பை வலுப்படுத்த லக்னோவைச் சேர்ந்த IndiaAI மற்றும் உத்தரப் பிரதேச மேம்பாட்டு அமைப்புகள் கார்ப்பரேஷன் லிமிடெட் (UPDESCO) ஆகியவை ஒரு புரிந்துணர்வு ஒப்பந்தத்தில் கையெழுத்திட்டன.

- ❖ இந்த முன்னெடுப்பினைச் செயல்படுத்துவதற்கான மாநில முதன்மை முகமை UPDESCO ஆகும்.
- ❖ உத்தரப் பிரதேசம் முழுவதும் 65 தரவு மற்றும் AI ஆய்வகங்கள் அமைக்கப்பட திட்டமிடப்பட்டுள்ளன என்பதோடு லக்னோ மற்றும் கோரக்பூரில் இரண்டு ஆய்வகங்களும், பிலிபிடில் ஒரு தொழில்துறைப் பங்குதாரரின் ஒரு ஆய்வகமும் செயலில் உள்ளன.
- ❖ இந்த ஆய்வகங்கள் AI-தயார் நிலையிலான கணினி வளங்கள், மென்பொருள், தரவுத் தொகுப்புகள் மற்றும் கற்றல் தொகுதிகளைக் கொண்டிருக்கும்.
- ❖ மாணவர்கள் இதன் மூலம் நேரடிப் பயிற்சி, திட்ட அடிப்படையிலான கற்றல் மற்றும் AI திறன் மேம்பாட்டைப் பெறுவார்கள்.
- ❖ இந்தத் திட்டம் AI திறன் இடைவெளியைக் குறைத்து AI கண்டுபிடிப்பு மற்றும் டிஜிட்டல் உள்ளடக்கத்தை ஊக்குவிப்பதை நோக்கமாகக் கொண்டுள்ளது.



இதரச் செய்திகள்

ஹென்லே கடவுச் சீட்டுக் குறியீடு 2026

- ❖ 2026 ஆம் ஆண்டு ஹென்லே கடவுச் சீட்டுக் குறியீட்டில் இந்தியா 80வது இடத்தில் உள்ளது.
- ❖ இந்தியக் கடவுச் சீட்டுக் வைத்திருப்பவர்கள் முன் நுழைவு இசைவு சீட்டு இல்லாமல் 55 நாடுகளுக்கு பயணிக்கலாம் (நுழைவு இசைவுச் சீட்டு இல்லாமல், வருகையின் போதான நுழைவு இசைவுச் சீட்டு அல்லது இணைய நுழைவு இசைவுச் சீட்டு).
- ❖ இந்தியாவானது நைஜீரியா மற்றும் அல்ஜீரியாவுடன் சேர்ந்து இதில் 80வது இடத்தைப் பகிர்ந்து கொள்கிறது.
- ❖ இந்தக் குறியீடு சர்வதேச விமானப் போக்குவரத்துச் சங்கத்தின் (IATA) தரவைப் பயன்படுத்தி பயணச் சுதந்திரத்தின் அடிப்படையில் கடவுச் சீட்டுகளை தரவரிசைப் படுத்துகிறது.
- ❖ சிங்கப்பூர் 192 நாடுகளுக்கான பயண அணுகலுடன் ஒரு வலுவான கடவுச் சீட்டினைக் கொண்டுள்ளது அதே நேரத்தில் ஆப்கானிஸ்தான் 24 நாடுகளுக்கான அணுகலுடன்

பலவீனமான கடவுச் சீட்டினைக் கொண்டுள்ளது.



★ ★ ★ ★ ★ ★ ★ ★ ★ ★